

## गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

### किसानों हेतु मेले को अधिक उपयोगी बनाने वैज्ञानिक- राजीव रौतेला

पंतनगर। 29 सितम्बर, 2018। पंतनगर विश्वविद्यालय में 05-08 अक्टूबर 2018 को आयोजित होने वाले 104वें किसान मेले के संबंध में आज कुलपति, श्री राजीव रौतेला, आई.ए.एस., द्वारा किसान मेला सलाहकार समिति की बैठक की अध्यक्षता की गयी, जिसमें उन्होंने इस मेले को किसानों के लिए और अधिक उपयोगी बनाने हेतु निर्देश दिये।

उन्होंने कहा कि राज्य सरकार के कृषि एवं संबंधित विभागों द्वारा किसानों के प्रक्षेत्रों में किये जा रहे उत्त्लेखनीय कार्यों का भी प्रदर्शन होना चाहिए तथा उनके द्वारा भी व्याख्यान दिये जाने चाहिए।

श्री रौतेला ने सफल किसानों द्वारा दूसरे किसानों को अपने अनुभव व सफलता की जानकारी देने के लिए मंत्र प्रदान करने के लिए भी कहा। कुलपति ने कहा कि किसान मेले में किसानों को कुछ न कुछ नया सीखने को मिलेगा तो मेला सफल समझा जाएगा। विश्वविद्यालय के विभिन्न स्टालों पर वरिष्ठ वैज्ञानिकों को उपस्थित रहने का भी उन्होंने निर्देश दिया, ताकि वे किसानों की जिज्ञासाओं का समाधान कर सकें। साथ ही किसानों से हिंदी में ही बात करने व व्याख्यान देने की भी उन्होंने सलाह दी। मेले में विभिन्न विषयों के स्थलों की जानकारी के लिए निर्देश विन्ह, मेला स्थल का नक्शा, वैज्ञानिकों व कार्यकर्ताओं का पहचान पत्र, उचित स्वास्थ्य सेवा, मेले का समुचित प्रचार इत्यादि विषयों पर भी उन्होंने आवश्यक निर्देश दिये।

इस अवसर पर किसान मेला के आयोजन के लिए बनायी गयी विभिन्न समितियों के अध्यक्षों ने अपनी-अपनी तैयारियों की जानकारी कुलपति को दी। निदेशक प्रसार शिक्षा, डा. वाई.पी.एस. डबास ने बैठक का संचालन किया।



किसान मेला सलाहकार समिति की बैठक में संबोधित करते कुलपति, श्री राजीव रौतेला, आई.ए.एस.।